



L-Aġjar Prassi fit-Taħriġ tal-imħallfin u l-prosekuturi

Kategorija ta' prassi: Valutazzjoni tal-Bżonnijiet ta' Taħriġ (TNA)

Tip ta' prassi: Prassi mhux klassifikata

Pajjiż: Franza

April 2014

Titolu tal-prassi	Evalwazzjoni Partecipativa
<i>Karatteristiċi prinċipali:</i>	<p>Fi Franza, l-imħallfin apprendisti kontinwament jivvalutaw il-kwalità tat-taħriġ inizjali tagħhom u jagħmlu suggerimenti u proposti mmirati biex itejbu s-sistema ta' taħriġ.</p> <p>Kull apprendist li jitharreg qabel is-servizz huwa mitlub jimla kwestjonarju dettaljat dwar il-perjodu ta' studju tat-taħriġ tiegħu fl-ENM. Dan il-kwestjonarju jinsab onlajn fuq il-websajt tal-ENM fi tmiem il-perjodu ta' studju ta' tmien xhur f'Bordeaux.</p> <p>Il-kwestjonarju jitlob l-apprendisti għall-awtovalutazzjoni tat-titjib tagħhom u biex jiddetermina jekk kisbux il-ħiliet li t-taħriġ tagħhom kellhom jwasslilhom. L-apprendisti mhux obbligati jimlew il-kwestjonarju, iżda huwa spjegat lilhom li l-kwestjonarju huwa importanti biex jgħin lill-ENM itejjeb il-kurrikuli / korsijiet ta' taħriġ tiegħu. Il-kwestjonarju jista' jieħu tliet sigħat minħabba l-għadd kbir ta' mistoqsijiet. It-tweġibiet huma naturalment anonimizzati. Madwar 75 % tal-apprendisti mlew il-kwestjonarju is-sena li għaddiet.</p> <p>L-ENM waqqfet mekkanizmu ta' valutazzjoni kontinwa tal-kurrikuli kurrenti tagħha. Kull klassi tal-apprendisti hija maqsuma fi gruppi żgħar ta' bejn wieħed u ieħor 20 persuna għal attivitajiet fi ħdan sessjon ta' ħidma. F'kull grupp żgħir jiġi elett delegat. Id-delegati jiltaqgħu mad-Direttur tal-Istudji, mingħajr dawk li jharrġu, darba fix-xahar biex jevalwaw u jiddiskutu t-taħriġ u jaraw kif jistgħu jtejbuh f'ħin reali. Id-Direttur tal-Istudji mbagħad jabbozza rapport, li jiġi mxerred fost dawk li jharrġu. Għalhekk, il-kontenut jew il-forma tal-korsijiet ta' taħriġ jistgħu jiġu emendati billi jiġu kkunsidrati r-rimarki tad-delegati.</p>

	<p>Kull sena, tlieta jew erba' delegati tal-gruppi żgħar jieħdu sehem fi proċess ta' valutazzjoni fit-tul b'kooperazzjoni mad-Direttur tal-Istudji. Ix-xogħol ta' dawn id-delegati huwa li jkun hemm skambju ta' ideat dwar il-kontenut tal-korsijiet ta' taħriġ, l-organizzazzjoni tal-kurrikula u fil-pedagoġija, u mbagħad isiru kummenti jew proposti biex jittejjeb il-perjodu ta' studju fl-ENM. Huma jibdew xogħolhom madwar tliet xhur wara l-bidu tal-perjodu ta' studju fl-ENM. Din il-ħidma ma tiqafx fi tmiem il-perjodu ta' studju, iżda tkompli matul l-apprendistat ta' 10 xhur wara l-perjodu ta' studju. B'hekk huma jkunu jistgħu jevalwaw il-kontenut tal-perjodu ta' studju u l-pedagoġija tal-ENM ladarba jidhlu fix-xogħol tal-qrati u jridu jużaw dak li jkunu tgħallmu matul il-perjodu ta' studju.</p> <p>Dawn id-delegati jzommu kuntatt mad-Direttur tal-Istudji kif ukoll mal-apprendisti l-oħra fil-klassi, li jistgħu jinfurmawhom kif għandhom itejbu t-taħriġ fl-ENM.</p> <p>Waqt li jkunu qed jagħmlu l-apprendistati tagħhom fil-qorti, dawn id-delegati jaħdmu wkoll mad-delegati tal-klassi li jmiss li jkunu qed jistudjaw fl-ENM fl-istess ħin. B'hekk id-Direttur tal-Istudji jikseb rispons dettaljat dwar il-perjodu ta' studju.</p> <p>Din l-għodda ta' valutazzjoni wriet li hija effiċjenti ħafna. L-apprendisti ġeneralment joħorġu b'ideat interessanti ħafna, li ħafna drabi jiġu integrati fil-kurrikuli ta' taħriġ. Pereżempju, il-perjodi ta' studju awtonomu kienu miżjuda mal-kurrikulu s-sena l-oħra.</p>
<p><i>Dettalji ta' kuntatt tal-istituzzjoni</i></p>	<p>National School for the Magistracy (ENM) 8, Rue de Chanoinesse 75004 Paris France Telefown: + 33 1 44 41 88 20 Il-faks: + 33 1 44 41 88 21 Email: enm-info-di@justice.fr Sit elettroniku: http://www.enm-justice.fr</p>

Sors: Proġett Pilota - Taħriġ Ġudizzjarju Ewropew: "Lott 1 – Studju dwar l-aħjar prassi fit-taħriġ tal-imħallfin u l-prosekuturi", imwettaq min-Netwerk Ewropew tat-Taħriġ Ġudizzjarju (EJTN)